

# اجتہاد اور اجتہادی مسائل

— یہ مقالہ ۸۸ء میں مختصرہ سالانہ محاضرات قرآنی میں پڑھا گیا۔ —

بسم اللہ الرحمن الرحیم

الحمد لله رب العالمين ○ والصلوة والسلام على سيد الانبياء  
واشرف المرسلين محمد وعلى آله واصحابه اجمعين۔ اما بعد  
فقد قال الله عز وجل في كتابه المبين: ثم جعلناك على  
شريعة من الأمور فاتبعها ولا تتبع أهواء الذين  
لایعلمون ○ وقال عز شأنه، يا أيها الذين آمنوا اذ خلوا في  
السلم كافة ولا تشبعوا خطوات الشيطان إن الله لكم عدو  
مُبين ○ صدق الله العظيم

میرے مقامے کا موضوع ہے ”اجتہاد اور اجتہادی مسائل“ اور میرا اصل مقصد  
اجتہاد کے متعلق چار امور سے بحث کرتا ہے۔ ایک یہ کہ کیا عصر حاضر میں اجتہاد کی ضرورت  
ہے، دوم یہ کہ اگر آج اجتہاد کی ضرورت ہے تو کس طرح کے اور کس نوعیت کے اجتہاد کی  
ضرورت ہے، سوم یہ کہ کیا آج اجتہاد ہو سکتا ہے، چہارم یہ کہ آج کے اجتہادی مسائل کیا  
ہیں؟

لیکن میں سمجھتا ہوں مناسب ہو گا کہ پہلے اجتہاد کے لغوی اور اصطلاحی معنی و مفہوم کے  
متعلق مختصر طور پر کچھ عرض کر دیا جائے۔ اجتہاد کے لغوی معنے ہیں کسی مشقت طلب کام  
کے کرنے میں اپنی پوری طاقت صرف کر دینا اور انتہائی جدوجہد سے کام لینا۔ اور علم اصول  
الفقه کی اصطلاح میں اجتہاد کا مفہوم و مطلب ہے کسی ایسے عملی مسئلہ کے متعلق جس کا شرعی  
حکم کتاب اللہ اور سنت رسول اللہ یعنی قرآن و حدیث میں صراحت کے ساتھ نہ مذکور نہ ہو شرعی

حکم معلوم کرنے کے لئے عالم فقیہ کا اپنی دماغی و ذہنی طاقت اور عقلی و فلسفی صلاحیت انتہائی اور امکانی حد تک صرف کر دینا اور اس میں اپنی کاؤش و تحقیق کا کوئی دیقیقہ فرو گزاشت نہ کرنا۔

اجتہاد کی یہ جو میں نے اصطلاحی تعریف عرض کی ہے یہ اجتہاد کی ان متعدد تعریفوں سے اخذ کی گئی ہے جو مختلف علماء اصول الفقه نے اپنی کتابوں میں لکھی ہیں اور جن کی تعداد میں نے ایک کتاب میں گیارہ تک پڑھی ہے، اور میں سمجھتا ہوں اس تعریف میں جماں اجتہاد کے لغوی معنے کو ملحوظ رکھا گیا ہے وہاں اُس حدیث نبوی کو بھی مد نظر رکھا گیا ہے جو حدیث معاذ بن جبل کے نام سے مشور ہے، اُس حدیث میں ہے کہ رسول اللہ صلی اللہ علیہ وسلم نے حضرت معاذ بن جبل رضی اللہ عنہ کو یمن کا قاضی مقرر کیا اور خست کرتے وقت اُن سے پوچھا کہ یہ تفہی؟ کوئی مسئلہ اور قضیہ پیش آیا تو کس چیز کے ساتھ فیصلہ کرو گے، قال بکتاب اللہ، حضرت معاذ نے جواب دیا اللہ کی کتاب سے، پھر آپ صلی اللہ علیہ وسلم نے پوچھا فیان لم يجد بكتاب الله پس اگر تو اس کو کتاب الله میں نہ پائے قال رسمت رسول الله، جواب دیا کہ سنت رسول اللہ سے، اس کے بعد پھر رسول اللہ صلی اللہ علیہ وسلم نے دریافت فرمایا فیان لم يجد اگر سنت رسول میں بھی تو اس کا حکم نہ پائے تو پھر کیا کرو گے۔ اس کے جواب میں حضرت معاذ نے عرض کیا۔ اجتہد برائی ولا الو - اپنی رائے سے اجتہاد کروں گا اور اس میں کوشش کی کوئی کسر اخاند رکھوں گا اور کوئی کوتاہی نہ برتوں گا، اس پر رسول اللہ صلی اللہ علیہ وسلم نے اس کے سینے پر ہاتھ مارتے ہوئے فرمایا۔ الحمد لله الذي وفق رسولَ رسولِ اللهِ بما يرضي رسولُ اللهِ تمام تعریف اس اللہ کے لئے ہیں جس نے رسول اللہ کے فرستادہ کو اُس بات کی توفیق دی جس نے رسول اللہ کو راضی و خوش کیا۔

اس حدیث نبوی سے اجتہاد کے متعلق متعدد باتیں سمجھ میں آتی ہیں۔ پہلی بات یہ کہ اجتہاد کا تعین ایسے سائل سے ہے جن کے مارے میں قرآن و حدیث کے اندر صریح اور واضح حکم موجود نہ ہو، دوسری بات یہ کہ اجتہاد کرنے والا فقیہ ہو یعنی علم کے ساتھ تفہیہ اور گھری سمجھو بوجھ رکھتا ہو کیونکہ قاضی کا منصب اسے سونپا جاتا ہے جو علم کے ساتھ تفہیہ سے بھی آراستہ ہوتا ہے۔ رسول اللہ صلی اللہ علیہ وسلم کا حضرت معاذ کو قاضی مقرر کرنا اس پر دلالت کرتا ہے کہ حضرت معاذ کتاب و سنت کے عالم ہونے کے ساتھ فقیہ بھی تھے، اور پھر

اس کو اجتہاد کی اجازت دینا گویا یہ فرماتا ہے کہ اجتہاد کا اہل وہ شخص ہوتا ہے جو کتاب و سنت کے علم کے ساتھ تفقید اور گھری سمجھ بوجھ بھی رکھتا ہو۔ تیسرا بات یہ سمجھ میں آتی ہے کہ اجتہاد میں ضروری ہے کہ درپیش مسئلہ کے متعلق شرعی حکم معلوم کرنے میں آخری حد تک تحقیق اور انتہائی طور پر کوشش و کاؤش کی جائے جو وہ کر سکتا ہو، اور یہ بات "وَلَا إِلَهُ مِثْلُهُ" کے الفاظ سے مفہوم ہوتی ہے۔ چوتھی بات یہ کہ اجتہاد نہ صرف یہ کہ شرعاً یک جائز اور مشروع عمل ہے بلکہ مستحب اور واجب عمل ہے اور یہ بات اس سے مفہوم ہوتی ہے کہ جب حضرت معاذ رضی اللہ عنہ نے یہ کما کہ اجتہد برائی، تو رسول اللہ صلی اللہ علیہ وسلم نے صرف یہ کہ ان کو اس سے روکا نہیں بلکہ اس پر خوشی کا اظہار فرمایا اور ان کی اس بات کو تقدیق الہی اور اپنی مرضی کے مطابق بتایا، اس سے بڑھ کر اجتہاد کے مشروع اور جائز ہونے کی اور دلیل کیا ہو سکتی ہے۔ پانچویں بات یہ کہ جب کسی مسئلہ کے متعلق قرآن و حدیث میں جزوی صراحت کے ساتھ کوئی حکم موجود نہ ہو تو پھر اجتہاد کے ذریعے اس کا شرعی حکم معلوم کرنا اور مسلمانوں کو بتانا ضروری ہے کیونکہ اگر یہ ضروری نہ ہو تو رسول اللہ صلی اللہ علیہ وسلم حضرت معاذؓ کو منع فرمادیتے اور اس کی بہت افسوسی نہ کرتے، غرضیکہ یہ حدیث اجتہاد کے متعلق بڑی جامع اور بنیادی اہمیت کی حامل حدیث ہے اور اس سے اجتہاد کے مختلف پہلوؤں پر روشنی پڑتی ہے۔ بہرحال اس حدیث کی رو سے وہ شخص اجتہاد کا اہل نہیں ہو سکتا جو کتاب و سنت کا عالم نہ ہو یا جو کتاب و سنت کا عالم تو ہو لیکن فقیہ نہ ہو یعنی تفقید اور استنباط و استخراج کی قدرت اور صلاحیت نہ رکھتا۔

۹۰

یہاں یہ واضح کرونا ضروری ہے کہ قرآن و حدیث میں جماں بھی لفظ فقه مختلف صیغوں اور شکلوں میں ذکر ہوا ہے اس کے معنے عین فہم اور گھری سمجھ کے ہیں اور فقیہ کے معنے اُس شخص کے ہیں جو نہ صرف یہ کہ امور و معاملات کو جانتا بلکہ ان کی غیر معمولی اور اعلیٰ و گھری سمجھ بوجھ رکھتا ہو، فقه کے معنے علم الفقه اور فقیہ کے معنے علم فقہ رکھنے اور فقہ کی کتابیں پڑھنے پڑھانے والا، بہت بعد کی پیداوار ہیں۔ عمر رسلت مآب میں ان الفاظ کے یہ معنے نہ تھے کیونکہ اس وقت فقه کے نام سے نہ الگ کوئی علم تھا اور نہ اس پر لکھی ہوئی کتابیں تھیں، مدینہ منورہ کے سات صحابہ جو فقیماء سبعة کے لقب سے مشور اور افتاء و قضاء کے فرائض انجام دیتے تھے وہ کسی فقه اور اس کی کتابیوں کے عالم اور حافظانہ تھے بلکہ وہ کتاب و سنت کے

عالم اور گری سوچ و سمجھ رکھنے والے تھے، اجتہاد کے لئے علم کے ساتھ فتاہت اور تفقہ کا ہونا عقلانی بھی ضروری ہے کیونکہ اس کے بغیر مجتہد اپنی منصبی ذمہ داریوں سے خوش اسلوبی اور کامیابی کے ساتھ عمدہ برآ آہو ہی نہیں سکتا۔

قرآن حکیم کی بعض آیات سے ظاہر ہوتا ہے کہ استنباط یعنی بات کی تھہ تک پہنچنے کی صلاحیت رکھنے والے سب لوگ نہیں ہوتے بلکہ ان میں سے بعض ہی ہوتے ہیں لہذا مشکل و دشوار اجتماعی مسائل کے حل کے لئے اُن ہی کی طرف رجوع کرنا چاہئے۔ سورۃ النساء میں ارشادِ رب العزت ہے۔ **وَإِذَا جَاءَهُمْ أَمْرٌ مِّنَ الْأَمْنِ أَوِ الْخُوفِ أَذْعُواْ بِهِ وَلَوْ رَدُّوهُ إِلَى الرَّسُولِ وَإِلَيْهِ أُولَئِكَ مِنْهُمْ لَعِلْمُهُ الَّذِينَ يَسْتَشْطِعُونَهُ مِنْهُمْ ○** ترجمہ۔ اور جب ان لوگوں کے پاس امن یا خوف کا کوئی اجتماعی مسئلہ آتا ہے تو اسے وہ عام لوگوں میں پھیلانے لگتے ہیں اور اگر وہ اسے عام لوگوں میں پھیلانے کی بجائے رسول اللہ کے سامنے اور ان حضرات کے سامنے پیش کرتے جو صاحب امر و اختیار ہیں تو ان میں سے وہ جو استنباط یعنی بات کی تھہ تک پہنچنے اور نتیجہ نکالنے کی صلاحیت رکھتے ہیں اس کی حقیقت معلوم کر لیتے۔ اس سے ظاہر ہوتا ہے کہ اولوala امر لوگوں میں بھی استنباط کی قدرت و صلاحیت رکھنے والے بعض ہی ہوتے ہیں اور یہی دراصل اجتہاد کے اہل ہوتے ہیں۔

اب میں اصل مقصد کی طرف آتا ہوں اور پہلے سوال یعنی یہ کہ کیا آج کے زمانے میں اجتہاد کی ضرورت ہے؟ کے جواب میں اپنے علم و فہم کے مطابق کچھ عرض کرنا چاہتا ہوں، میرے نزدیک اس سوال کا جواب اثبات میں ہے یعنی یہ کہ عصر حاضر اور موجودہ زمانے میں بھی اجتہاد کی ضرورت بلکہ اشد ضرورت ہے اور اُس کی دلیل یہ کہ جس وجہ سے اور جس بنا پر اجتہاد کی ضرورت عذر رالت، عمد صحابہ اور عمد تابعین اور تبع تابعین میں محسوس اور تسلیم کی گئی وہی اور وہی بنا آج نبتابزادہ قوی مشکل میں موجود ہے لہذا آج نہ صرف یہ کہ اجتہاد کی ضرورت بلکہ شدید ضرورت ہے، ضرورت اجتہاد وہ وجہ یہ تھی کہ ایک طرف قرآن مجید میں مسلمانوں کے لئے یہ حکم تھا کہ وہ اپنی پوری زندگی اور زندگی کے تمام اعمال و افعال اسلامی ہدایات کے مطابق بنائیں ایسا نہ ہو کہ ان کے کچھ اعمال و معاملات اسلام کے مطابق اور کچھ مطابق نہ ہوں بلکہ مٹھائے اسلام کے خلاف ہوں کیونکہ اس سے مسلمانوں کو وہ دنیوی و

اخروی اور مادی و روحانی فوائد حاصل نہیں ہو سکتے جن سے اسلام ان کو مستفید اور بسراپ کرنا چاہتا ہے اور جن کا قرآن مجید میں ان کے لئے بطور جزاء کے ذکر ہے یعنی پاسیدار امن و الہمینان کی وہ حیات طیبہ اور خوبگوار زندگی جس کی ہر انسان کے اندر پیدا کشی اور فطری طور پر طلب و خواہش پائی جاتی ہے، ایک مومن کی پوری زندگی اسلام کے مطابق ہونی چاہئے۔ اس کا تقاضا سورہ بقرہ کی اس آیت میں ہے۔ *يَا أَيُّهُ الَّذِينَ آمَنُوا ادْخُلُوا فِي الْسَّلَامِ كَافَةً وَلَا تَنْبِغُوا خُطُواتِ الشَّيْطَانِ إِنَّهُ لَكُمْ عَدُوٌّ مُّبِينٌ* ॥ اے وہ لوگو جو ایمان لائے ہو اسلام میں تمام تر داخل ہو جاؤ اور شیطان کے نقوش قدم پر نہ چلو اور اس کی بیرونی نہ کرو کیونکہ وہ تمہارا کھلا ہوادشمن ہے۔ سورہ بقرہ ہی کی ایک اور آیت کا مفہوم ہے جو اہل کتاب اللہ کی بعض ہدایات کو مانتے اور بعض کا انکار کرتے اور جن کی زندگی کا کچھ حصہ کتاب اللہ کے مطابق اور کچھ اس کے مخالف ہوتا ہے ان کے لئے دنیا میں ڈلت ور سوائی اور آخرت میں شدید ترین عذاب ہے یہ کہ ایسے لوگ مکمل اور کھلے خسارہ میں رہتے ہیں، مطلب یہ کہ ایک طرف مسلمانوں کے لئے قرآن حکیم میں یہ تعلیم ہے کہ ان کی زندگی کے جملہ اعمال و معاملات اسلامی ہدایت کے مطابق ہونے چاہیں اور دوسرا طرف یہ حقیقت واقعہ ہے کہ اسلامی ہدایت کے حقیقی مأخذ قرآن و حدیث میں زندگی کے تمام امور اور جملہ مسائل کے متعلق صراحة و تفصیل کے ساتھ جزوی احکام مذکور نہیں اس وجہ سے کہ زندگی کے امور و مسائل بے شمار اور لامتناہی ہیں اور وقت گزرنے کے ساتھ نئے حالات کے تحت ان میں برابر اضافہ ہوتا رہتا ہے لہذا کوئی کتاب خواہ وہ کتنی ہی جلدیوں پر مشتمل کیوں نہ ہو نہ حیات انسانی کے تمام مسائل کا احاطہ کر سکتی اور نہ ان کے متعلق تفصیلی احکام پر حاوی ہو سکتی ہے، گویا یہ چیز ناممکن ہے۔ ہاں جو چیز کسی کتاب کے لئے ممکن ہے وہ یہ کہ اس کے اندر ہر شعبہ زندگی سے متعلق کچھ اہم جزوی مسائل اور ان کے جزوی احکام مذکور ہوں اور باقی تمام مسائل کے لئے ایسے اصول و مبادی پائے جاتے ہوں جن میں زندگی کے تمام جزوی مسائل کے لئے اجمالی ہدایت موجود اور غور و فکر کرنے سے سمجھ میں آسکتی ہو، قرآن و سنت کی یہی صورت حال ہے ان کے اندر جزوی مسائل کے لئے جزوی احکام کی تعداد کم ہے باقی بے شمار مسائل کے متعلق ان کے اندر ایسے اصول کلیے اور مبادی عامہ میں جن سے ہر جزوی مسئلہ کے لئے اسلامی ہدایت اخذ کی جاسکتی ہے اور یہ کام اجتماعی صلاحیت رکھنے والے علماء و فقہاء کے

لئے چھوڑ دیا گیا ہے کہ وہ اس عظیم سعادت سے مشرف ہوتے رہیں۔

غرضیکہ مذکورہ دو چیزیں ضرورت اجتناد کا موجب تھیں جن کی وجہ سے حیر القوون میں اجتناد ہوا اور چونکہ یہ دونوں چیزیں عمد حاضر میں بھی موجود ہیں ایک طرف قرآن مجید کا یہ تقاضا کہ مسلمانوں کی زندگی کا ہر عمل اور ہر معاملہ اسلامی ہدایت کے مطابق ہو اور دوسری طرف قرآن و حدیث میں ہر عمل و معاملہ کے لئے جزوی صراحت کے ساتھ ہدایت موجود نہ ہونا بلکہ اصولی و کلی ہدایت موجود ہونا، جانے والے جانتے ہیں آج کتنے ہی ایسے معاشرتی، معاشی، سیاسی اور شفیقی مسائل موجود ہیں جن کے متعلق قرآن، حدیث اور فقہ میں کوئی صرخ ہدایت اور واضح حکم موجود نہیں اور ضرورت ہے کہ مسلمانوں کو بتانا یا جائے کہ ان مسائل کے شرعی احکام کیا ہیں جائز ہیں یا ناجائز، واجب اور مستحب ہیں یا حرام اور مکروہ اور اس ضرورت کا پورا ہونا پچھونکہ اجتناد پر موقف ہے لہذا اس سے عمد حاضر میں بھی اجتناد کی ضرورت ثابت ہو جاتی ہے اور اجتناد کی الجیستہ برکتے والے علماء دین کی یہ منصی ذمہ داری قرار پاتی ہے کہ وہ اجتناد کے ذریعے پیش آمدہ مسائل کا قرآن و حدیث سے شرعی حل اور اسلامی حکم معلوم کریں اور پھر مسلمانوں کو بتائیں کہ انہیں ان مسائل کے بارے میں کیا طرز عمل اختیار کرنا چاہئے تاکہ وہ اپنی پوری زندگی اسلام کے مطابق گزار سکیں جو ان سے مطلوب ہے۔

عہد حاضر میں اجتناد کی ضرورت پر مختصر بحث و گفتگو کے بعد اب میں اس مقام کے دوسرے سوال کی طرف آتا ہوں وہ یہ کہ عہد حاضر میں کس قسم کے اجتناد کی ضرورت ہے، انفرادی اجتناد کی یا اجتماعی اجتناد کی؟ ۱) جمالی طور پر اس کا جواب یہ کہ عہد حاضر میں اجتماعی اجتناد کی ضرورت ہے اس کی کچھ تفصیل یہ کہ عہد حاضر میں سائنس و تکنیکالوجی کی حریت انگیز ترقی نے جماں حیات انسانی کے لئے گوناگون آسائشیں اور سوتیں فراہم کی ہیں وہاں اس سے جو تمدنی ڈھانچہ اور اجتماعی محاذ و وجود میں آیا ہے وہ ہذا یچیدہ، ٹنکل اور پلودار ہے۔ اس سے جو نئے نئے اور اجتماعی مسائل پیدا ہوئے ہیں وہ بھی یچیدہ اور مرکب نوعیت کے ہیں۔ ہر مسئلہ اپنے اندر کئی کئی پلور کرتا ہے۔ ایک مسئلہ جو بظاہر معاشی نظر آتا ہے، غور سے دیکھا جائے تو وہ سیاسی اور معاشرتی مسئلہ بھی ہوتا ہے۔ بعض مسائل متضاد اجزاء سے مرکب اور نہایت یچیدہ قسم کے ہیں جن کی شرعی حیثیت کا تعین نہایت مشکل ہے۔ بالفاظ دیگر عمد حاضر میں نئی اور اجتماعی مسائل کی جو نوعیت ہے وہ گزشتہ زمانوں کے مسائل کی نوعیت سے

بہت مختلف ہے۔ آج ایک ہی مسئلہ بیک وقت معاشرتی بھی ہوتا ہے اور معاشری بھی اور سیاسی بھی، لہذا اس کو پوری طرح سمجھنے اور اس کا اسلامی حل تجویز کرنے کے لئے مختلف نوع کی معلومات ہوتا اور کئی علوم کا جاننا ضروری ہوتا ہے اور اس کو وہی شخص حل کر سکتا ہے جو بیک وقت دینی علوم کے ساتھ بعض دینی علوم سے بھی آراستہ ہو، یعنی قرآن، حدیث، فقہ اور اصول الفقه کے علم کے ساتھ جدید عربانی اور سماجی علوم سے بھی ایک حد تک واقف اور آگاہ ہو زیادہ نہیں تو ان جدید علوم کے بنیادی مباحث اور اصول و مبادی کو ضرور جانتا ہو۔ اس کے ساتھ ساتھ وہ استنباط و اخراج کی صلاحیت اور تفقہ رکھتا ہو، اگر مسئلہ معاشری نویسیت کا ہو تو علم معاشریات کی اجتماعی و اقتصادی مسائل کے ساتھ ضروری ہے کہ وہ ان معاشری نظاموں سے بھی واقف ہو جو آج عملہ دنیا میں رائج ہیں اور یہ جانتا ہو کہ ان کے مابین جو اختلاف ہے وہ کیا ہے؟ سیاسی مسئلہ ہو تو اس کو حل کرنے والے کے لئے ضروری ہے ان سیاسی نظاموں سے آگاہی رکھتا ہو جو مختلف ناموں سے دنیا میں بروئے کار ہیں۔ تہذیبی اور شفافی نویسیت کا مسئلہ ہو تو اس کے اسلامی حل کے لئے عمد حاضر کے تہذیبی اور شفافی افکار و نظریات اور مروج تہذیبی و شفافی نظاموں سے ایک حد تک ضرور آگاہ ہو۔ ظاہر ہے کہ آج مسلمان معاشروں میں اور خاص طور پر پاکستانی معاشرے میں ایسے جامع اشخاص نہیں مل سکتے جو بیک وقت مذکورہ اوصاف کے حامل ہوں، البتہ متفرق صفات رکھنے والے ضرور ملتے ہیں اس لئے کہ ہمارے ہاں جو نظام تعلیم رائج ہے اس سے ایسے ہی ناقص، ادھورے اور یکطرفہ قسم کے الہ علم وجود میں آتے ہیں۔ دینی مدارس کے فارغ التحصیل فضلاء دینی علوم یعنی تفسیر، حدیث، فقہ، عقائد و کلام نیز عربی زبان اور اس کے متعلق صرف نحو، باغت وغیرہ اور کچھ منطق و فلسفے سے بھی ضرور واقف ہوتے ہیں لیکن جدید سماجی علوم سے تقریباً تابد ہوتے ہیں، اس کی وجہ یہ کہ وہ جو نصاب تعلیم دینی مدارس میں پڑھتے ہیں اس میں جدید علوم کی کوئی کتاب شامل نہیں اور نہ انہیں کبھی ان علوم سے متعلق کوئی یکپھر سننے کا موقع ملتا ہے لہذا ان جدید علوم کے نہ جاننے پر ان کو مطعون نہیں کیا جاسکتا۔ علاوه ازیں ہمارے دینی مدارس اور دارالعلوموں میں تعلیم و تدریس کا جواہر سلوب طریقہ ہے اس سے طالب علم کے اندر تقلید جامد کی روشن پختہ ہوتی اور آزادی کے ساتھ سونپنے اور غور و فکر کرنے کی صلاحیت دب کر رہ جاتی ہے اور وہ یہ سمجھتے ہیں کہ پہلوں نے جو کچھ لکھ دیا وہ کمل ہے مزید اس میں کوئی اضافہ نہیں ہو سکتا لہذا سچنا بیکار ہے بلکہ ان کا ایسا ذہن بن جاتا

ہے کہ وہ آزادانہ غور و فکر کو عیب گناہ سمجھتے اور اس سے بچنے کوئی تصور کرتے ہیں۔ اس کا لازمی نتیجہ یہ کہ دینی مدارس کے فضلاء کی عظیم اکثریت عدم جدید کے نئے مسائل کو نہ سمجھنے کی کوشش کرتی ہے اور نہ ان کا اسلامی حل تلاش کرنے کی زحمت اختیار ہے۔ واضح رہے کہ میں نے عظیم اکثریت کا لفظ اس لئے استعمال کیا ہے کہ انہی دینی مدارس کے فضلاء میں گو قلیل العداؤ سی لیکن ایسے حضرت بھی گاہ بگاہ ضرور سامنے آئے جو وقت کے اہم مسائل کا نوش لیتے اور غور و فکر کے ذریعے ان کے حل تلاش کرتے ہے باوجود اس کے کہ انہوں نے دوران تعلیم اس کی کوئی تربیت حاصل نہیں کی، ایسے شخص کے وجود کو اللہ کی قدرت کا کر شہ ہی کما جا سکتا ہے۔ ان دینی مدارس کے بال مقابل کالجوں اور یونیورسٹیوں کا ہونظام تعلیم ہے ان کے فارغ التحصیل گریجویٹ جدید علوم اور عصری افکار و نظریات سے تو آگاہ ہوتے ہیں جو ان کے نصاب تعلیم میں داخل ہیں لیکن اسلامی علوم اور دینی افکار و نظریات سے یا تو بالکل واقفیت نہیں رکھتے یا رکھتے ہیں تو واجبی حد تک اور سطحی و سرسری سی، البتہ ان جدید درس گاہوں میں تعلیم و تدریس کا ہوا سلوب ہے وہ ان کو آزادی فکر دیتا اور کھلے ذہن کے ساتھ غور و فکر کی روشن سکھاتا ہے۔ جدید تعلیم یا فتوح حضرات کے متعلق میں نے ہو عرض کیا ہے اس کا تعلق بھی بڑی اکثریت سے ہے ورنہ ان کے اندر بھی غال خال ایسے حضرات سامنے آتے رہے جنہوں نے جدید عصری علوم کے ساتھ دینی علوم بھی حاصل کئے اور جامعیت سے آ راستہ ہوئے۔ بہرحال یہ حقیقت واقع ہے کہ ہمارے ہاں ایسے اہل علم اور اہل فکر حضرات آئئے میں نمک کے برابر بھی نہیں جو انفرادی طور پر عدم جدید کے مسائل کو اسلامی نقطہ نظر سے حل کرنے کی احتیادی صلاحیت رکھتے ہوں ورنہ عام طور پر ایسے ہی لوگ ہیں جو یک طرفہ علم رکھتے اور تفہیم کی صفت سے عاری ہوتے ہیں اللہ الکی صورت حال میں احتیاد کا جو طریقہ محتاط اور قابل عمل ہے وہ یہ کہ ایک الکی جماعت ہو جس میں کچھ پختہ علم رکھنے اور سوچنے والے علماء دین ہوں اور کچھ جدید علوم کے ایسے ماہرین و مختصیں ہوں جو اسلامی ذہن کے ساتھ اسلامی عمل بھی رکھتے اور غور و فکر کی صلاحیت سے آ راستہ ہوں۔ اور یہ جماعت پیش آئے والے ہر مسئلہ کے ہر ہر پبلوپر سوچے اور تبادلہ خیالات کرے ہر ایک دوسرے کی ملت کو نوجہ اور احترام کے ساتھ سے اور آخری فیصلہ اتفاق رائے سے ہو یا کم از کم اکثریت کی رائے سے، اور آخری فیصلہ کرنے میں جلدی نہ کی جائے جیسا کہ عام طور پر ہوتا ہے بلکہ خواہ

کتابی زیادہ وقت کیوں نہ لگ جائے اس کی پرواہ نہ کی جائے۔ بہر حال مسئلہ زیر بحث کا کوئی پسلوتشنہ رہے اور اتفاق پیدا کرنے کی ہر ممکن کوشش کی جائے۔ اس طریقہ اجتہاد کا نام اجتماعی اجتہاد ہے جس کی عمد حاضر میں ضرورت ہے اور جس کی اُس حدیث نبوی میں ہدایت ہے جو حضرت علی رضی اللہ عنہ سے مروی اور جو اس طرح ہے۔ عن سعید بن المسیب عن علی رضی اللہ عنہ قال قلت يا رسول اللہ الامر ينزل بنالیم ينزل فيه قرآن ولم تمض فيه منك سنة؟ قال اجمعوا له العالمين العابدين من المؤمنين فاجعلوا شوری بينكم ولا تقضوا فيه برأی واحد۔ حضرت سعید بن المسیب نے حضرت علی رضی اللہ عنہ سے یہ روایت کیا ہے کہ انہوں نے رسول اللہ صلی اللہ علیہ وسلم کی خدمت میں عرض کیا کہ ہمارے سامنے کوئی ایسا اجتماعی مسئلہ آجائے جس کے متعلق قرآن مجید اور سنن میں کوئی واضح حکم نہ ہو تو پھر ہم کیا کریں تو آپ صلی اللہ علیہ وسلم نے جواب میں ارشاد فرمایا موننوں میں جو علم و تفہیم رکھنے والے عبادت گزار ہوں ان کو مجمع کر کے ان کے باہمی مشورہ سے اجتماعی فیصلہ کر دکسی کی انفرادی رائے پر فیصلہ نہ کرو۔

علامہ اقبال کے متعلق نہایت بے کارہ عمد حاضر میں اس اجتماعی اجتہاد کا حق منتخب شدہ قوی اسمبلی اور پارلیمنٹ کو دیتے ہیں جسے قوم کی طرف سے قانون سازی کا حق حاصل ہوتا ہے، میں سمجھتا ہوں علامہ مرحوم کی یہ رائے اپنے اندر بڑا وزن رکھتی اور نہایت معقول ہے بشرطیکہ اراکین اسمبلی اور ممبران پارلیمنٹ کی الہیت کے لئے ضروری تھرا یا جائے کہ وہ ایک طرف ان بندوں اصول اور مقاصد کا علم رکھتے ہوں جو حیات انسانی کے ہر شعبہ سے متعلق قرآن و حدیث میں پائے جاتے ہیں دوسرا طرف وہ اجتماعی مسائل کا غیر معمولی اور گرا فہم و شور رکھتے اور استدلال و استنباط کے منطق اور عقلی طریقوں سے دافت مفترق علم میں متخصص بھی ہوں نیز یہ کہ وہ اعتمادی اور عملی طور پرچے مسلمان ہوں کیونکہ اسلامی قانون سازی کا حق مسلمانوں کو ہی پہنچتا ہے، چنانچہ جو قانون ساز اسمبلی و پارلیمنٹ مذکورہ اوصاف رکھنے والے ممبران پر مشتمل ہو وہ یقیناً اجتہاد کی اہل و مختار ہو سکتی اور اس کے اجتماعی فیصلے قوم کے لئے قابل قبول ہو سکتے ہیں، اگر کوئی مسئلہ بست ہی اہم ہو اور اس کے متعلق اختلاف رائے کی کافی گنجائش ہو تو اس کے بارے میں اسمبلی و پارلیمنٹ سے باہر ایسے حضرات سے بھی پسلے استفسار

کیا جاسکتا ہے بلکہ کرنا چاہئے جو اپنے علمی کارناموں کی وجہ سے مشور اور فہم و فقاہت میں ممتاز درجہ رکھتے ہوں اور لوگوں کو ان پر اعتماد ہو۔

یہ صحیح ہے اور میں تسلیم کرتا ہوں کہ مذکورہ اوصاف کے مالک اشخاص آج ہمارے معاشرے میں بہت ہی کم ہیں لیکن میں سمجھتا ہوں کہ اگر اسمبلی اور پارلیمنٹ کی رکنیت کے لئے مذکورہ اوصاف ضروری ٹھہرا دیئے جائیں تو آپ دیکھیں گے کہ ایسے افراد کی تعداد میں روز افروں اضافہ ہو گا، قانون ساز اسمبلیوں کے شوقین حضرات جب یہ دیکھیں گے کہ اس کے بغیر کوئی چارہ کار نہیں تو اپنے اندر مطلوبہ اوصاف پیدا کرنے کی کوشش کریں گے اور کچھ عرصہ کے بعد ایسے حضرات کی بڑی تعداد متیا ہو جائے گی۔

اوھر آج چونکہ ارکان اسمبلی اور ممبران مجلس قانون ساز کی رکنیت و ممبری کے لئے صرف عاقل بالغ پاکستانی شری ہونا کافی ٹھہرا یا گیا ہے لہذا اپنے اور اثرور سونگ کے مل بوتے پر جو لوگ انتخابات میں کامیاب ہو کر وہاں پہنچتے ہیں ان کی بڑی اکثریت اسلام کے حوالے سے قانون سازی کی اہل نہیں ہوتی لہذا اگر ایسی مجلس قانون ساز کو اسلامی بنیاد پر قانون سازی یعنی نئے پیدا شدہ اجتماعی مسائل کے متعلق اسلامی فیصلے کرنے کا اختیار دے دیا جائے تو پھر اسلام کا خدا ہی حافظ، یقیناً علامہ اقبال "اس قسم کی قوی اسمبلیوں اور پارلیمنٹوں کے اجتہاد و اجماع کے قائل نہ تھے اور ہو بھی کیسے سکتے تھے" بلاشبہ وہ عمد حاضر میں اجتہاد پر بہت زور دیتے تھے اور اس کو امت مسلمہ کی اصلاح و تعمیر کے لئے ضروری ٹھہراتے تھے لیکن اس کا حق صرف ان حضرات کو دیتے تھے جو اس کی صحیح معنوں میں الہیت رکھتے ہوں۔ ان کے کلام میں متعدد ایسے اشعار موجود ہیں جن سے اس کا اظہار ہوتا ہے مثلاً ایک شعر ہے "زاجتہاد عالمان کم نظر ..... اقتدار بر رفتگان محفوظ تر"۔ اس سے اندازہ ہوتا ہے کہ وہ کم نظر علماء کو بھی اس کا اہل نہیں مانتے تھے۔

دوسرے سوال کے طویل جواب کا خلاصہ یہ کہ عمد حاضر میں اجتہاد کی الہیت رکھنے والے حضرات کے اجتماعی اجتہاد کی ضرورت ہے خواہ منتخب اداروں کے ذریعہ سے ہو یا نامزد جماعتوں کے توسط سے۔

تیسرا سوال جس کے متعلق کچھ عرض کرنا ہے وہ یہ کہ علماء اصول الفقهہ نے الہیت اجتہاد کے لئے جو شرائط مقرر کی اور اپنی کتابوں میں لکھی ہیں کیا وہ آج کے زمانہ میں کسی شخص

کے اندر پائی جاسکتی ہیں؟ اس کے جواب کے لئے پہلے اُن شرائط کا مذکورہ ضروری ہے جو کتب اصول الفقه میں متفرق طور پر مذکور ہیں۔ ان میں سے پہلی شرط یہ کہ اجتہاد کرنے والا قرآن مجید کی ان آیات کا علم رکھتا ہو جو عملی احکام سے متعلق اس میں موجود ہیں۔ دوسری شرط یہ کہ وہ ان احادیث نبویہ کا علم رکھتا ہو جو فقیح احکام سے متعلق کتب حدیث میں مذکور ہیں۔ تیسرا شرط یہ کہ وہ ناج و منسوخ آیات و احادیث کا علم رکھتا ہو، پوچھی شرط یہ کہ وہ ان فیصلوں سے اگاہ ہو جن پر اجماع ہو چکے ہیں، پانچویں شرط یہ کہ وہ قیاس و استنباط کے طریقوں کو جانتا ہوں؛ چھٹی شرط یہ کہ علم اصول الفقه سے واقف ہو، ساتویں شرط یہ کہ وہ مقاصد شریعت کا اور اک رکھتا ہو، آٹھویں شرط یہ کہ وہ عربی زبان کو ان علوم کے ساتھ جانتا ہو جو اس کو جاننے کے لئے ضروری ہیں مثلاً صرف نحو، اشتتفاق، باغفت وغیرہ یہ شرعاً اس لئے ضروری ہے کہ عربی آن وحدیت جو شریعت اور شرعی احکام کے حقیقی مأخذ اور اصل سرچشمہ ہیں ان کی زبان فصیح قرآن و حدیث جو شریعت اور شرعی احکام کے حقیقی مأخذ اور اصل سرچشمہ ہیں ان کی زبان فصیح عربی ہے لہذا بھتہ کو عربی زبان سے کامکن اضافہ ضرور واقف ہونا چاہئے کہ وہ برادر است خود پڑھ کر مطلب سمجھ سکے، بعض علماء اصول الفقه نے چند اور شرائط بھی تحریر فرمائی ہیں جیسے کہ اس کا مومن ہونا، عاقل بالغ زکی و فطیم ہونا، کبائر سے نجۃ والا اور صغار پر اصرار نہ کرنے والا ہونا، زمانے کے حالات سے ایک حد تک واقف ہونا وغیرہ۔ بہر حال یہ جو شرائط اجتہاد بیان کی گئی ہیں ان میں کوئی شرط بھی ایسی نہیں جو عمد حاضر میں پوری نہ ہو سکتی ہو اور اس کا حصول ممکن نہ ہو بلکہ موجودہ زمانے میں اس کا حصول گذشتہ زمانوں کے مقابلہ میں زیادہ آسان ہے آج احکام القرآن، احکام الحدیث، ناج و منسوخ، فقہ اور اصول الفقه پر لکھی ہوئی کثیر التعداد کتابیں موجود ہیں جو دینی مدارس و جامعات میں عام طور پر پڑھی پڑھائی جاتی ہیں اسی طرح دینی مدارس میں عربی زبان اور اس سے متعلق علوم بھی باقاعدہ پڑھے پڑھائے جاتے ہیں اور بکثرت ایسے علماء ہر اسلامی ملک میں موجود ہیں جن کو مذکورہ علوم پر عبور اور درستہ حاصل ہے اور ان کے اندر اجتہاد کی مذکورہ شرائط احسن طور پر پائی جاتی ہیں وہ اگر اجتہاد کرنا چاہیں تو تجویز کر سکتے ہیں یہ الگ بات ہے کہ انہوں نے اس کا دروازہ خود پر بند اور مستقل کر رکھا ہے حالانکہ اگر اجتہاد کا دروازہ بند بھی ہے تو وہ اجتہاد مطلق و مستقل کا دروازہ ہے اجتہاد مقید اور اجتہاد الخاص اور اجتہاد جزوی کا دروازہ نہ کبھی بند ہوا ہے اور نہ ہو سکتا ہے جس کی عمد حاضر میں ضرورت ہے اور اس کے لئے شرائط بھی اتنی سخت اور کڑی نہیں جیسی اجتہاد مطلق اور مستقل

کے لئے ہیں۔

غرضیک اجتہاد کی الہیت کے لئے علماء اصول الفقه نے جو باتیں ضروری تھیں اسیں ہے  
عمر حاضر کے چوتھی کے علماء کے اندر پائی جاتی ہیں لہذا عدم حاضر میں محض اس دلیل کی بنابر  
اجتہاد کا انکار کرنا کہ کسی کے اندر اجتہاد کی شرائط نہیں پائی جاتیں درست نہیں اور پھر جب  
اجتہاد اجتماعی ہو جس میں مختلف علوم میں صفات و قابلیت رکھنے والے اشخاص تبادل آراء اور  
باہمی صلاح و مشورے سے مسائل طے کرتے ہیں انکی جماعت کے اندر مجموعی طور پر شرائط  
اجتہاد میں تحقق ہو جاتی ہیں۔

اب میں کچھ اُن امور و مسائل کے متعلق عرض کرنا چاہتا ہوں جو آج مسلم معاشروں میں  
موجود اور اپنے اسلامی حل کا تقاضا کرتے ہیں ان میں کچھ معاشی، کچھ معاشرتی اور کچھ سیاسی  
مسائل ہیں لیکن ان مسائل کے ذکر سے پہلے میں جس بات کا عرض کردیا ضروری سمجھتا ہوں  
وہ یہ کہ نئے مسائل کا اسلامی حل تجویز کرنے کے لئے لازمی ہے کہ ہر شعبہ زندگی سے متعلق  
قرآن و حدیث میں جو بنیادی اصول و مقاصد ہیں پوری توجہ اور تحقیق سے ان کا تعین کیا جائے  
معاشی شعبہ سے متعلق معاشی اصول و مقاصد کا، معاشرتی شعبہ سے متعلق معاشرتی  
اصول و مقاصد اور سیاسی شعبہ سے متعلق سیاسی اصول و مقاصد کا اس طرح تعین کیا جائے کہ  
زیادہ سے زیادہ علماء کرام کا اس پر اتفاق ہو، اس بارے میں میرے علم کی حد تک اب تک  
جو کام ہوا ہے جیسا کہ ہونا چاہئے تھا پوری طرح نہیں ہوا بلکہ ادھورا اور منتشر ہے ضرورت ہے  
کہ اس پر پوری تحقیق و تسریخ سے از سرنو علمی کام کیا جائے اور یہ کام بھی اگر کوئی ادارہ اجتماعی  
طریقہ پر کرے تو اس کے نتائج زیادہ اطمینان بخش ہو سکتے ہیں۔ یہ کام اس لئے ضروری ہے کہ  
اس کے بغیر اسلام کے معاشی، معاشرتی اور سیاسی نظاموں کا صحیح تعین ہو ہی نہیں سکتا اسی طرح  
اس کے بغیر ان مسائل کی حقیقی شرعی حیثیت بھی معلوم نہیں ہو سکتی جن کی شرعی حیثیت کے  
متعلق فقہاء کے درمیان اختلاف پایا جاتا ہے بعض کے نزدیک وہ جائز اور بعض کے نزدیک  
بالکل ناجائز ہیں اور آج اس کی اشد ضرورت ہے کہ اس کا تعین ہو کہ ان دو مقتضاد آراء میں  
کوئی رائے اسلام کے مطابق اور صحیح اور کون سی رائے اسلام کے خلاف اور غلط ہے اگر وہ  
مدد معاشرت بس کے شرعی حکم کے متعلق فقہاء کے میں اختلاف ہے جیسے مثلاً اہلسنت کا  
مسئلہ تو اس سے متعلق صحیح شریق حکم کا تعین اس صورت میں ہو سکتا ہے جب مدد معاشرت

معاتی اصول و مقاصد متعین طور پر سامنے ہوں اور ان کی روشنی میں ان کا تحقیقی جائزہ لیا جائے۔ تحقیقی جائزہ لینے کے بعد جو حکم ان اصول و مقاصد کے مطابق ثابت ہوا سے صحیح اسلامی حکم اور جو مطابق نہ ہوا سے غیر اسلامی اور غلط سمجھا اور قرار دیا جائے، یا مثلاً ربلو کی حقیقت کے متعلق علماء کے درمیان جو اختلاف آراء ہے اس کا تصییر بھی اس صورت میں بخوبی ہو سکتا ہے جب اسلام کے معاشی اصول و مقاصد متعین طور پر سامنے ہوں اور ان کی روشنی میں

سے متعلق مختلف آراء کا تحقیقی جائزہ لیا جائے، اسی طرح اصول و مقاصد کے تعین کے بعد ان بہت سے اختلافات کو بھی سمجھایا اور دور کیا جاسکتا ہے جو معاشرتی، سیاسی اور شفاقتی مسائل کے متعلق علماء اسلام کے مابین پائے جاتے اور جن کے ہوتے ہوئے یہ معلوم نہیں ہو سکتا کہ حقیقت میں اسلام کا معاشرتی، سیاسی اور شفاقتی نظام کیا ہے۔

بلکہ میں سمجھتا ہوں آج جو سب سے پہلے کرنے کا علمی کام ہے وہ بحیثیت کل اسلامی نظام حیات کے تعین کا علمی کام ہے یعنی حیات انسانی کے مختلف پہلوؤں سے متعلق قرآن و حدیث میں جو اعتقادی اور عملی ہدایات و تعلیمات ہیں ان کو نظام حیات کی صورت میں مرتب کیا جائے جیسا کہ عمد حاضر کے سامنی انداز فکر کا تقاضا ہے۔ قرآن حکیم اور حدیث نبی کریم صلی اللہ علیہ وسلم میں جو اسلامی ہدایات ہیں ان کو نظام حیات کی صورت میں مرتب اور مشکل کرنے کے لئے سب سے پہلے انسانی فوز و فلاح کے اس دنیوی اور اخروی تصور کا تعین ضروری ہے جس کو اسلام کی جملہ تعلیمات میں خواہ وہ ایمانی عقائد سے متعلق ہوں یا اسلامی عبادات سے متعلق، اخلاق سے متعلق ہوں یا تہذیب و شفاقت سے، مناکحات سے متعلق ہوں یا عقوبات سے، معاشی امور و معاملات سے متعلق ہوں یا معاشرتی اور سیاسی امور و معاملات سے، بطور ایک اعلیٰ مقصد اور ارفع ہدف کے سامنے رکھا گیا ہے اور پھر اس کو ملحوظ و مدقائق رکھتے ہوئے اسلامی تعلیمات کے صحیح مفہوم و مطالب کا تعین کیا جائے، مختلف مفہوم و مطالب میں سے جو مفہوم و مطلب اس اعلیٰ مقصد سے مطابقت رکھتا ہو اس کو صحیح اور جو مطابقت نہ رکھتا ہو اسے غیر صحیح بادو کیا جائے۔ تعبیرات کے اختلافات کو سمجھانے کے لئے مقصد کو معیار اور کسوٹی بنا یا جائے، پھر اسی طریقہ سے ہر شعبہ تعلیمات سے متعلق وہ اصول کلیے اور مبادی عامة دریافت کئے جائیں جن پر جزوی مسائل سے متعلق جزوی احکام مبنی ہیں اور پھر ان کو اعلیٰ مقصد کے تحت نظام کی ہٹکل میں مرتب کیا اور ان کے مابین جو عقلی نظم وربط ہے علمی طریقہ سے اسے

واضح کیا جائے، اسلامی تعلیمات وہ ایات کو ایک نظام حیات کی صورت میں مرتب کرتا کہ وہ باہم گرا سطح مریوط و ہم آہنگ ہوں جس طرح کسی مشین کے تمام کل پر زے یا کسی درخت کے نیچے سے لے کر اوپر تک سب اجزاء یا کسی جسم یوں کے جذبہ اعضاء اور رگ ریشے آپس میں مریوط و ہم آہنگ ہوتے ہیں یہ علمی کام خاصاً مشکل اور دن غر سوزی کا کام ہے لیکن ناممکن اور حال نہیں۔

میں یہاں یہ عرض کر رہا ہمیں مناسب سمجھتا ہوں کہ آج دنیا میں حیات انسانی اور اس کے مختلف شعبوں سے متعلق نظماں کا ہو تصور ہے یہ کچھ ہی زمانہ پسلے جدید سائنسی انداز فکر سے وجود میں آیا ہے سابقہ زمانوں میں ظاہر کا یہ تصور موجود نہ تھا اس لئے ہمیں اپنے متفقین و متاخرین کی کتابوں میں نظام کا لفظ ان معنوں میں نہیں ملتا جن معنوں میں وہ آج متعارف ہے، اگر ان کے سامنے نظام اسلام، نظام معاشرت، نظام معيشت و اقتصاد، نظام سیاست و حکومت اور نظام تہذیب و ثقافت، موجودہ معنوں میں ہوتے تو اس پر خوب لکھتے اور لکھنے کا حق او اکرتے کیونکہ اللہ تعالیٰ نے ان وسائلی اور عظیم علمی و فکری صلاحیتوں سے نوازا تھا جیسا کہ ان کے جلیل القدر علمی کاروباروں سے ظاہر ہے، اسی طرح اگر ان کے سامنے پورے دین اور اُس کے مختلف شعبوں مثلاً معاشرت، معيشت، سیاست اور ثقافت سے متعلق نظماوں کا تصور ہوتا اور وہ اس کے مطابق ہے ایک پر ٹھیک ہم کرتے تو وہ بے شمار اختلافات پیدا ہوتے جو اسلامی فقیہ میں آج موجود ہیں اور جن کی وجہ سے اسلام بری طرح سے الجھ کر اور ایک معمد بن کر رہ گیا ہے۔ اسلامی الفاظ و کلمات میں تو اختلاف نہیں لیکن ان معانی اور مفہومیں میں شدید اختلاف ہے عقائد سے متعلق الفاظ کے معانی و مطالب میں اختلاف دیکھنا ہو تو علم الكلام کی کتابوں کا اور عملی احکام سے متعلق الفاظ و کلمات کے معانی و مطالب میں اختلاف کاظنہ کرنا ہوتا ہے فقہیہ کی کتب کا مطالعہ کیجئے شاید ہی کوئی ایسا لفظ ہو جس میں اختلاف نہ پایا جاتا ہو؛ بہر کیف میں سمجھتا ہوں اگر آج ان اختلافات کو سلیحاً یا جا سکتا ہے تو صرف اس طریقے سے کہ قرآن حکیم میں اسلامی نظام حیات کا جو مقصد بیان ہوا ہے اسے متعین کر کے اس کے معیار پر ان اختلافات کو جانچا پر کھا جائے جو رائے اور قول اور تعبیر و تشریح اس کے مطابق ہو اسے درست اور ہم مطابق ہو اسے نادرست قرار دیا جائے لیکن یہ علمی کام اس جامد تعمیدی و تہذیت کی وجہ سے بحد مشکل ہے جو حالت خود پر ہم مسلمانوں کے اندر پائی جاتی ہے

ان اختلافات کی وجہ سے امت جو مختلف فرقوں اور گروہوں میں ہی ہوئی ہے ان میں سے کوئی فرقہ اور گروہ اپنی روشن پر نظر غافلی کرنے اور اس کو بد لئے کے لئے بالکل تیار نہیں بلکہ وہ مذکورہ بات کو تحمل کے ساتھ سن بھی نہیں سکتا چہ جائیکہ اس پر عمل کرنے کے لئے تیار ہو کیونکہ اس سے سب فرقہ بندیاں ختم ہو جاتی جو آج ہماری ملی زندگی کا غیر منفك اور لازمی حصہ بن چکی ہیں اور جن کے ساتھ مختلف لوگوں کے مفادات وابستہ ہو گئے ہیں، بہرحال میرے نزدیک اگر اسلام کو مستقبل میں انسانیت کا عالمگیر دین بننا اور تمام ادیان اور نظام ہائے حیات پر غالب ہوتا ہے تو تکونی طور پر اس کا انتظام ہو کر رہے گا اور اس را ہے انشاء اللہ تمام رکاوٹیں دور ہو جائیں گی جو آج ہمیں نظر آتی ہیں کیونکہ فرقہ بندیوں والا اسلام انسانیت کا عالمگیر اور آفاقی دین نہیں بن سکتا۔

اب آخر میں حسب وعدہ ان اجتماعی مسائل کی نشاندہی کرتا ہوں جو عام طور پر ہر جگہ مسلمان معاشروں کو درپیش ہیں اور مختلف علماء کرام کی طرف سے اُن کے جو حل پیش کئے گئے ہیں اُن میں شدید اختلاف ہے اور اپنے حل کے لئے اجتماعی اجتماعی احتجاد کا مطلبہ کرتے ہیں ان میں جو معاشی مسائل ہیں جیسے ربلو و سود کا مسئلہ، شے اور لاثری کا مسئلہ، تامین یعنی یہہ و انشورنس کا مسئلہ، تامیم یعنی قومیانے اور نیشنلائز کرنے کا مسئلہ، بنکاری کا مسئلہ، تجارتی کمپنیوں کے حصہ و شیئرز کی خرید و فروخت کا مسئلہ، عوامل پیدائش دولت کا مسئلہ، تقسیم دولت کا مسئلہ، اموال زکوٰۃ کا مسئلہ، مضاربات میں مال کی مقدار اور وقت کی مقدار کے لحاظ سے منافع کے تعین کا مسئلہ، بیع مرابح اور بیع منوجل کا مسئلہ وغیرہ، معاشرتی مسائل میں پردے کا مسئلہ، مخلوط تعلیم کا مسئلہ، تقریبات میں غیر محروم مردوں اور عورتوں کے اختلاط کا مسئلہ، معاشرے میں حیثیت نسوں کا مسئلہ، خواتین کی ملازمت کا مسئلہ، عورت کی شہادت کا مسئلہ وغیرہ سیاسی مسائل میں ساوار نئی کا مسئلہ، موروثی اور منتخب حکومت کا مسئلہ، صدارتی و پارلیمانی طرز حکومت کا مسئلہ، صدارتی و پارلیمانی طرز حکومت کا مسئلہ، فلاحی و رفاهی ریاست کا مسئلہ، انتخابات کا مسئلہ و وزر کی الیت کا مسئلہ، ایک سے زیادہ سیاسی جماعتوں کا مسئلہ، مارشل لاء کا مسئلہ، ارکان حکومت کے اختیارات کا مسئلہ، بنیادی حقوق کا مسئلہ، بحث کا مسئلہ، نیکیشن کا مسئلہ، موجودہ نام نہاد اسلامی معاشروں میں حدود کے نفاذ کا مسئلہ، غیر مسلم اقوام سے خارجی تعلقات کا مسئلہ، اسی طرح بعض دوسرے مسائل میں سے اعضاء

اور قرآنیہ کے پیوند کاری کام سکلہ، پوسٹ مارٹم کام سکلہ، ٹیوب بے بی لینی تاصل صنای کام سکلہ، دفاعی ضرورتوں کے لئے سودی قرضوں کام سکلہ، غیرہ وغیرہ بہت سے انجھے ہوئے مسائل ہیں جن کا پوری توجہ اور تحقیق کے ساتھ اسلامی حل پیش کرنے کی ضرورت ہے اور وہ اجتماعی اجتہاد کے محتاج ہیں۔

ختم کرنے سے پہلے یہ عرض کردیا ناضر ہے کہ ہمارے ہاں جو معاشری، سیاسی اور ثقافتی مسائل، غیر اسلامی معاشری سیاسی اور ثقافتی نظاموں کو اختیار کرنے کے نتیجہ میں پیدا شدہ ہیں جیسے مغرب کے سرمایہ دارانہ معاشری نظام اور مغربی جمہوریت کے سیاسی نظام سے ان مسائل کا اجتہاد کے ذریعے وقت حل تجویز کرنا صرف اُس وقت جائز ہو سکتا ہے جب ہم ان غیر اسلامی نظاموں کو چھوڑ دینے کا دستوری طور پر فصلہ کر لیں، مطلب یہ کہ اگر ہم ان غیر اسلامی نظاموں کو برقرار رکھتے ہوئے ان سے پیدا شدہ مسائل کو اجتہاد کے ذریعے تحفظ دیتے ہیں تو شرعاً یہ درست اور جائز نہیں ہوتا کیونکہ اس سے ان غیر اسلامی نظاموں کو استحکام ملتا ہے، مثلاً وہ سرمایہ دارانہ معاشری نظام جو بعض تاریخی عوامل کے زیر اثر ہمارے ملک میں قائم ہوا اور قائم ہے جو سود کو اصولاً جائز ٹھہرا تا اور سوداں کے خیر میں شامل ہے اس کو ہم اپنے ہاں قائم ویرقرار رکھتے ہوئے اس کے بعض اداروں جیسے بنکاری اور انشورنس کو جواہر اربو اور قمار پر مبنی ہیں اجتہادی تاویلوں کے ذریعے اور اضطرار کے اصول کے تحت لفظی روبدل کر کے جائز قرار دیتے ہیں تو اس کا مطلب یہ کہ ہم سرمایہ دارانہ نظام کو مستحکم کرتے اور مضبوط بناتے ہیں لہذا ہمارا یہ طرز عمل صحیح نہیں ہوتا کیونکہ اس سے اسلام اور مسلمانوں دونوں کو انجام کار ضرور نقصان پہنچتا ہے، جہاں تک اضطرار کے اصول کا تعلق ہے اہل علم حضرات جانتے ہیں کہ اس کے تحت صرف ایسے لوگوں کے لئے کسی حرام چیز کے استعمال کا حواز پیدا ہوتا ہے جو اسے حرام سمجھتے ہوئے بقدر ضرورت اس کو اختیار کرتے ہیں اور چمنے رہنے کے ارادہ سے نہیں بلکہ جلد از جلد اسے چھوڑ دینے اور اس سے جان چھڑانے کے ارادہ سے اضطرار کا یہ اصول دراصل اس تصور پر مبنی ہوتا ہے کہ جب ناموفق و ناساز گار حالات میں دو برائیوں میں سے ایک کا اختیار کرنا فرد یا قوم کی حیات و بقا کے لئے ضروری ہو تو وقتی طور پر بادل نخواستہ اس برائی کو اختیار کر لیا جائے جو ضرر کے لحاظ سے نسبتاً بلکل اور کم درجہ کی ہو، با الفاظ وغیرہ اس میں بڑی خیر و نجاتی خاطر چھوٹی خیر و بھلائی کو مجبوراً چھوڑنا پڑتا ہے، بنابریں اگر کوئی مسلمان معاشرہ

اجتیاعی اور دستوری طور پر یہ طے رہتا ہے کہ اسے اپنے ہاں سے نظام سرمایہ داری کو ختم کر کے اس کی جگہ حقیقی معاشی نظام قائم کرنا ہے اور سنجیدگی کے ساتھ وہ ایسے ذہنی اور خارجی حالات پیدا کرنے کی کوشش میں لگ جاتا ہے جو سرمایہ دارانہ نظام کے ختم ہونے اور اسلامی معاشی نظام کے وجود میں آنے کیلئے ضروری ہے تو ایسے معاشرہ کیلئے عبوری حالات میں بعض ایسے معاشی طور طریقے اختیار کرنے کی گنجائش پیدا ہو جاتی ہے جو پیش نظر آئیندہ میں اسلامی معاشی نظام کی رو سے توجہ نہیں ہوتے لیکن آئیندہ میں کی طرف پیش قدمی کے لئے عبوری حالات میں ان کو اختیار کرنا ضروری ہوتا ہے۔ اس کا فیصلہ کہ موجودہ عبوری حالات میں غیر اسلامی معاشی طور طریقوں کو کس رو بدل کے ساتھ اختیار کیا جاسکتا ہے انفرادی نہیں بلکہ اجتماعی احتیاد کے ذریعے ہونا ضروری ہے ارباب احتیاد بن طور طریقوں کے متعلق یہ طے کریں کہ موجودہ حالات میں یہ قابل عمل بھی ہیں یعنی ان پر عمل کرنے سے مخالف رد عمل کا اندریشہ نہیں جس میں حاصل شدہ فائدہ کے مقابلہ میں نقصان بھیشہ زیادہ ہوا کرتا ہے۔ دو میں یہ کہ ان کو اختیار کرنے سے آئیندہ میں کی طرف پیش قدمی ہو سکتی ہے تو ایسے فیصلے کو عبوری قانون کی حیثیت دی جاسکتی ہے پھر جو نکلے عبوری حالات میں کسی طور طریقے کے رو قبول کا معیار آئیندہ ہوتا ہے لہذا سب سے پہلے اس کا تعین ضروری ہے کہ اسلام کا آئیندہ معاشی نظام کیا ہے۔ اسی طرح اُردو، طور طریقے سیاسی، معاشی اور ثقافتی ہوں تو ان کے صحیح رد قبول کے لئے اسلام کے آئیندہ سیاسی، معاشرتی اور ثقافتی نظاموں کا تعین بھی سب سے پہلے ضروری ہے ورنہ ہم عبوری حالات میں غیر اسلامی مسائل کے متعلق صحیح اسلامی حل نہیں پیش کر سکیں گے اور نہ کوئی رہنمائی کھاتے رہیں گے اسی طرح ضروری ہے کہ ہم ایک طرف ایمانی عقائد کی تبلیغ و تعلیم اور اسلامی عبادات کی ترتیب سے وہ ذہنی ماحول پیدا کریں جو انسان کو عدل و احسان پر ابھارتا ہے اور دوسرا طرف معاشی ضروریات کے لحاظ سے خود کفیل اور سیاسی لحاظ سے کامل طور پر آزاد و خود مختار بننے کی کوشش میں سرگرم ہو جائیں کیونکہ اس کے بغیر ہم اسلام کے اجتماعی نظام کو نہ قائم کر سکتے ہیں اور نہ پاسداری کے ساتھ قائم رکھ سکتے ہیں۔

دعا ہے کہ اللہ تعالیٰ ہمیں اسلام کو صحیح طور پر سمجھنے اور اس پر عمل کرنے کی زیادہ سے زیادہ توفیق عطا فرمائے!